



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ: ២៣៣.....កប-ប្រក

ប្រកាស

ស្តីពី

ការបង្កើតសញ្ញាបត្របេឡាជាតិរបបសន្តិសុខសង្គម

ក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត ០៧០៤-១២៤ ចុះថ្ងៃទី ១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ ២០០៤ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី ២៥ ខែកញ្ញា ឆ្នាំ២០០២ ដែលប្រកាសឱ្យប្រើច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រឹត្យ លេខ នស/រកត/១២៩៧/៩១ ចុះថ្ងៃទី ៣១ ខែធ្នូ ឆ្នាំ១៩៩៧ ស្តីពីលក្ខន្តិកៈគតិយុត្តនៃគ្រឹះស្ថានសាធារណៈរដ្ឋបាល
- បានឃើញអនុក្រឹត្យ លេខ ៥២ អនក្រ.បក ចុះថ្ងៃទី០១ ខែ មេសា ឆ្នាំ ២០០៥ ស្តីពីការរៀបចំ និងការ ប្រព្រឹត្តទៅរបស់ក្រសួងការងារ និង បណ្តុះបណ្តាលវិជ្ជាជីវៈ

File

- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ០២ ខែមីនា ឆ្នាំ២០០៧ ស្តីពីការបង្កើតបេឡាជាតិរបបសន្តិសុខសង្គម
- យោងតាមសំណើរបស់ក្រុមប្រឹក្សាភិបាលនៃបេឡាជាតិរបបសន្តិសុខសង្គម

សម្រេច

ប្រការ ១.-

ត្រូវបានបង្កើតសញ្ញារបស់បេឡាជាតិរបបសន្តិសុខសង្គម សម្រាប់ប្រើប្រាស់ជាផ្លូវការ ។

ប្រការ ២.-

សញ្ញារបស់បេឡាជាតិរបបសន្តិសុខសង្គម ដូចមាននៅក្នុងឧបសម្ព័ន្ធនៃប្រកាសនេះ ត្រូវបានកំណត់ដូចតទៅ ៖

- មានរូបរាងទាំងមូល រាងមូល ព័ទ្ធដោយកូរស្រូវរាងស្មែងក្របីពណ៌ទឹកមាស រូបរាងខាងក្នុងមានរូបមនុស្ស ប្រុស-ស្រី នៅខាងក្នុងកងចក្រ និងគម្របពណ៌ទឹកសមុទ្ររាងជាពាក់កណ្តាលរង្វង់ ។ នៅលើផ្ទៃគម្របកងចក្រមានសរសេរអក្សរ " ប.ស.ស " និង " NSSF " ។ ព័ទ្ធជុំវិញកងចក្រមានផ្ទាំងអក្សររាងជារង្វង់ដាក់ថា "បេឡាជាតិរបបសន្តិសុខសង្គម" និង " National Social Security Fund "
- កូរស្រូវពណ៌ទឹកមាសមាន ៩ ថ្នាក់ តំណាងនូវការកាត់ទាំងប្រាំបួន ដែលត្រូវអនុវត្តជាជំហានៗ ស្របតាមស្ថានភាពសេដ្ឋកិច្ច សង្គម
- អក្សរ បេឡាជាតិរបបសន្តិសុខសង្គម និង National Social Security Fund ពណ៌ទឹកសមុទ្រ រាងជារង្វង់ តំណាងឈ្មោះគ្រឹះស្ថានសាធារណៈរដ្ឋបាលដែលមានបេសកកម្មក្នុងការគ្រប់គ្រង និងចាត់ចែងរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- រូបពាក់កណ្តាលរង្វង់គ្របពីលើកងចក្រ ពណ៌ទឹកសមុទ្រ ដែលមានអក្សរ ប.ស.ស និង NSSF ពណ៌ស តំណាងនូវការការពារហានិភ័យសង្គមចំពោះកម្មករនិយោជិតដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- រូបកងចក្ររាងពាក់កណ្តាលរង្វង់ពណ៌ទឹកសមុទ្រ តំណាងនូវការចូលរួមនៃវិស័យឯកជន វិជ្ជកាំ កងចក្រចំនួន ៩ តំណាងនូវសមាសភាពក្រុមប្រឹក្សាភិបាលនៃបេឡាជាតិរបបសន្តិសុខសង្គមទាំង ៩ រូប

Handwritten signature

- រូបមន្តសុប្បុរស-ស្រី ស្ថិតនៅខាងក្នុងកងចក្រ តំណាងនូវកម្មករនិយោជិត ដែលត្រូវទទួលបានការការពារពីរបបសន្តិសុខសង្គមតាមច្បាប់ ។

ប្រការ ៣.-

សញ្ញាបត្របេឡាជាតិរបបសន្តិសុខសង្គម ត្រូវបានប្រើប្រាស់ជាផ្លូវការ ដូចខាងក្រោម ៖

- ប្រើប្រាស់លើក្បាលលិខិតជាផ្លូវការរបស់អង្គភាព
- ដាក់នៅកន្លែងធ្វើការ
- ពាក់នៅលើឯកសណ្ឋានមន្ត្រីរាជការរបស់អង្គភាព
- ប្រើប្រាស់ជាផ្លូវការផ្សេងៗ

ប្រការ ៤.-

ប្រកាសនេះមានប្រសិទ្ធភាពចាប់ពីថ្ងៃចុះហត្ថលេខាតទៅ ។ *in*

រាជធានីភ្នំពេញ ថ្ងៃទី២៩ ខែវិច្ឆិកា ឆ្នាំ២០០៨

រដ្ឋមន្ត្រី



កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួងពាក់ព័ន្ធ " ដើម្បីជូនជ្រាប
- កាលប្បវត្តិ និងឯកសារ

ឧបសម្ព័ន្ធនៃប្រកាសលេខ ២៣៣ ចុះថ្ងៃទី ២៥ ខែ វិច្ឆិកា ឆ្នាំ ២០០៨
ស្តីពីការបង្កើតសញ្ញាបត្របេឡាជាតិរបបសន្តិសុខសង្គម

